

Il-Ġimgħa, 24 ta' April 2009

Regoli tas-saħħa li jirrigwardaw prodotti sekondarji ta' l-annimali mhux maħsuba għall-konsum mill-bniedem *I**

P6_TA(2009)0323

Riżoluzzjoni leġislattiva tal-Parlament Ewropew tal-24 ta' April 2009 dwar il-proposta għal regolament tal-Parlament Ewropew u tal-Kunsill li jistabbilixxi regoli tas-saħħa li jirrigwardaw prodotti sekondarji tal-annimali mhux maħsuba għall-konsum mill-bniedem (Regolament dwar prodotti sekondarji tal-annimali) (COM(2008)0345 – C6-0220/2008 – 2008/0110(COD))

(2010/C 184 E/83)

(Proċedura ta' kodeċiżjoni: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2008)0345),
- wara li kkunsidra l-Artikoli 251(2) u 152(4)(b) tat-Trattat KE, skont liema artikoli l-Kummissjoni ppreżentat il-proposta lill-Parlament (C6-0220/2008),
- wara li kkunsidra l-impenn mogħti mir-rappreżentant tal-Kunsill permezz ta' ittra tal-1 ta' April 2009 biex jadotta l-proposta kif emendata, skond l-ewwel inċiż tat-tieni subparagrafu tal-Artikolu 251(2) tat-Trattat KE;
- wara li kkunsidra l-ambitu tas-setgħat ikkonferiti fuq il-Kummissjoni mir-Regolament futur [li jistabbilixxi regoli tas-saħħa li jirrigwardaw prodotti sekondarji tal-annimali mhux maħsuba għall-konsum mill-bniedem] ("Ir-Regolament futur"),
- wara li kkunsidra l-Artikolu 51 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Ambjent, is-Saħħa Pubblika u s-Sikurezza tal-Ikel u l-opinjoni tal-Kumitat għall-Agrikoltura u l-Iżvilupp Rurali (A6-0087/2009),

1. Japprova l-proposta tal-Kummissjoni kif emendata;
2. Jitlob lill-Kummissjoni biex terġa' tirreferi l-kwistjoni lill-Parlament jekk ikollha l-hsieb li temenda l-proposta b'mod sustanzjali jew li tibdilha b'test ġdid;
3. Jistieden lill-Kummissjoni biex thejji l-abbozz ta' miżura tagħha għall-implimentazzjoni tar-Regolament futur bil-kompetenzi tekniċi meħtieġa li kienu preżenti b'mod ċar fid-diskussjonijiet u qabel id-data ta' applikazzjoni tar-Regolament, biex is-suggerimenti aktar speċifiċi tal-Parlament biex jiġu indirizzati ċerti kwistjonijiet tekniċi jistghu jitqiesu f'dan l-abbozz ta' miżura;
4. Jistieden lill-Kummissjoni biex tippreżenta dan l-abbozz ta' miżura lill-Parlament għal skambju ta' opinjonijiet, qabel tibda l-proċedura regolatorja bi skrutinju, sabiex jiġi ffaċilitat l-eżerċizzju tad-drittijiet ta' partecipazzjoni tal-Parlament;
5. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni.

P6_TC1-COD(2008)0110

Pożizzjoni tal-Parlament Ewropew adottata fl-ewwel qari fl-24 ta' April 2009 bil-hsieb ta' l-adozzjoni tar-Regolament (KE) .../2009 tal-Parlament Ewropew u tal-Kunsill li jistabbilixxi regoli tas-saħħa li jirrigwardaw prodotti sekondarji tal-annimali jew derivati minnhom mhux maħsuba għall-konsum mill-bniedem u li jhassar ir-Regolament (KE) Nru 1774/2002 (Regolament dwar prodotti sekondarji tal-annimali)

(Peress li ntlahaq ftehim bejn il-Parlament u l-Kunsill, il-pożizzjoni tal-Parlament fl-ewwel qari jaqbel ma' l-att leġislattiv finali, r-Regolament (KE) Nru 1069/2009.)
